

ГОМАН

123973
M. 1-104

Цэна с перэсылкай і дастаўкай да хаты:

на 1 год—4 м. 80 фэн., на 1/2 году—2 м. 40 ф., на 3 месяцы—1 м. 20 ф., на 1 мес.—40 фэн.

Беларуская Віленская часопісь

выходзіць два разы у тыдзень: у аўторкі і пятніцы.

Адрэс рэдакцыі: 'Вільня, Завальная 7.

Адрэс адміністрацыі і экспэдыцыі:

М. Стэфанская 23.

Цэна абвестак:

на 4-ай старане за радок дробнымі літэрамі—25 фэніг.; дробныя абвесткі—на 5 фэн за слова. Абвесткі аб сьмерці—60 фэн. за лінейку дробн. друкам.

Вострыя бітвы у Румыніі.

3 Новым годам!

На мяжы двух гадоў людзі робяць агляд мінуўшага і загадваюць аб будучыне. І звычай гэты мае пад сабой пэвэрды грунт: бо будучына неразрыўна звязана з мінуўшчынай, бо тое, што нас ждзэ, мае свае карані ў тым, што было.

Агледаючыся на мінуўшы год, мы с чыстым сумленьнем можам сказаць, што беларусы—прынамсі іх нацыянальна-сьведомая інтэлігенцыя, стаўшыся на роднай зямлі, — споўнілі тое, чаго ад іх вымагаў перажываны момэнт. Ня глядзячы на сваю малую лічбу, грамадка беларускіх інтэлігэнтаў у сталічным месцы нашага Краю зразумела, якую вялікую задачу ускладае на яе гэты гісторычны момэнт, зразумела, што калі цяпер беларускі народ не падасць свайго голасу, дык яго ждзэ поўнае забыцьцё на вечныя часы. І на гэтым грунці зыйшліся ўсе жывыя беларускія сілы—бяз розніцы партыі і палітычных паглядоў і ўсе яны пачалі дружную культурную і палітычную работу дзеля свайго народу і Краю.

Культурная работа выявілася ў тым, што сперша ў Вільні, а пасля і ў іншых месцах пачалі ладзіцца беларускія школы, на аткрытых у Вільні і ў Сьвіслачы вучыцельскіх курсах спасобіліся вучыцелі для тых школ, апрацавываліся і выдаваліся кніжкі да школьнай навукі. А поруч с такой працай дзеля ўзгаданьня падростаючых пакаленьнеў велася работа дзеля здаволеньня духоўных патрэб усяго беларускага грамадзянства: заляжыўся рад грамадзкіх арганізацый, наладаўся тэатр беларускі і хоры, газэта і т. д.

Грамадзянство [наша паказало, што яно дасьпело і мае сваю палітычную думку, каторую выявіло так ярка ў радзі палітычных выступленьнеў на пісьме і словам, на з'ездах народаў у Штокгольмі і Лозанне, урэшці—на старонках сваей ядннай пакуль-што газэты. Яно ясна сказала, што ў яго жыве памяць аб супольным з літоўскім народам вольным жыцьцём у колішнім Вялікім Князьстве Літоўскім; сказала, што і ў будучыне беларусы хочуць будаваць новы лад на сваей зямлі супольне з літвінамі, хочучь, каб беларускія і літоўскія землі, адваёбанне ад Расеі, станавілі судэльны, нераздельны вольны Край, дзе згодна жылі-бы ўсе яго народы—бяз розніцы націі.

Палітычныя выступленьня беларусоў, апіраючыся на іх культурнай рабоці і на выказанай жыцьцёвай сіле, не павінны астацца

31 сьнежня.

Заходні тэатр:

Фронт Рупрэхта Баварскага: Артылерыйская бітва ад часу да часу узнімалася на поўдні ад каналу Лябасэ, наабапол Соммы і на паўночным заходзі ад Лейсу. На палудзеным беразі Анкр ад нашага агня ўзарваліся некалькі складоў амуніцыі ворагоў.

Палёт на Суліну.

БЭРЛІН. (В.Т.Б.). Нямецкі марскі самалёт 29 сьнежня абкідаў бомбамі партовыя будоўлі і караблі ворагоў у Суліне.

На румынскім фронці.

АМСТЭРДАМ. Увесь румынскі фронт бароняць цяпер адны толькі расейскія войскі. Румынскія дывізіі ўзяты за фронт, бо ім загадаюць выступіць на бітву толькі пазней. Брусілов са сваёй арміяй заняў сільную зашчытную пазыцыю. Вялікія рэзервы ўвесь час ідуць у Бэсарэбію.

Недахватка ботоў.

БЭРЛІН. У палонных румыноў знайшлі прыказ начальніка інтэнданцтва 1-ай румынскай дывізіі, ў каторым загадваецца знімаць у палонных боты і аддаваць сваім салдатам.

Крытычнае палажэньне.

ШТОКГОЛЬМ. «Утро Россіі» друкуе сэнацыійную стацыю, у якой даводзіцца, што Расея сама не здалее выдзержаць вялікага націску цэнтральных дзержаў. Англія і Францыя із гэтай прычыны павінны пачаць на Заходзі новае наступленьне, каб аблягчыць націск на Расею. Іначэй на ўсходнім фронці могуць паўтарыцца здарэньня, якія маюць цяпер мейсцо ў Румыніі.

Грозьба рэвалюцыяй у Расеі.

КОПЭНГАГА. Акуратная справа аб рэвалюцыянай прамове Чхэнкэлі ў Г. Думе дае доказ безпрыкладнай трывогі, якая цяпер пануе ў Расеі. Чхэнкэлі сказаў: «Самаупраўна арганізаваная парлямэнткая большасьць востра выступае проці міра, каб укрыць гэты факт, што ўвесь расейскі народ і расейскія работнікі нічога так крэпка не жадаюць, як міра... У наступоваго блока, каторы тут заўрэў шалёны танец, німа ніводнай разумнай мэты. Ён уціснуў-

ся між правіцельствам і народам, каб усіх зрабіць нявольнікамі саюзнай дзержавы (Англіі), каторую цяпер усе ненавідзяць больш, чым усіх ворагоў, хаця ў змаганьні з імі найлепшыя людзі ліюць сваю кроў. Калі ў гэтым хаосе правіцельство не уступіць, дык астаецца толькі адзін ратунак: рэвалюцыя. Ніхто не выступае проці уціску работнікоў. Гэта—ганьба, якой не магло бы здарыцца ў нашых ворагоў. Але народ ужо паднімаецца: яго нельга больш ашуківаць!»

Агульна-эўропэйскі крызіс.

ТУРЫН. Газэта «Stampa» друкуе стацыю аб ваенным палажэньні. За мінулы год вайна с пагляду стратэгічнаго не даведзена да канца. Вельмі пашырэнна думка, што вайна будзе трыццаць ешчэ вельмі доўга. Але трэба жадаць канца вайны не дзеля ваенных, а эканомічных прычын. У ва ўсіх гасударствах канчаюцца запасы сырых матэрыялоў. У наступваючым гаду будзе ешчэ горш. Англія перажывае транспортны крызіс. Амэрыка адмаўляецца ад пасыланьня надалей скур і бавоўны. У Расеі—такое разстройство на чыгунках, што Пецярбург ня мае хлеба, хаця на Украіне магазыны напоўнены збожжэм.

У Аргентыне спыніліся работы, бо спыніўся прыток людзеў з Эўропы. Палудзённая Амэрыка перажывае фінансовы крызіс, бо с прычыны недастачы караблёў яна ня можа вывазіць сваіх прадуктаў у Эўропе недахватка гэтых прадуктоў вызывае ўсё болей узрастаючую даражыню. Калі вайна скончыцца, дык сусветныя рынкі неўспадзеўкі і без ніякай задзержкі адчыняцца, і з гэтаго вынікнуць страшэнныя варункі і аграмадныя гаспадарскія труднасьці. Калі-ж вайна будзе трыццаць далей, дык гэта роўназначна канцу Эўропы. Эўропа абвернецца ў вялікі магільнік цывілізацыі. «Калі мы прадоўжым вайну, не рахуючы часу на гадзіны, дык руіны засыплюць і нас, і мы, як мерцьвякі, ня будзем ужо карыстаць с пладоў пабеды».

Сходні тэатр:

Фронт Леопольда Баварскага: На палудні ад Якобштадта умацаваўся агонь артылерыі.

Фронт эрц-герцога Іозэфа: У Молдаўскіх гарах на граніцы—удачныя для нас бітвы. На поўначы ад даліны Уж нямецкія войскі адабралі ў расейцоў вяршыню Солюмтар і удзержалі яе, ня глядзячы на сільную контратаку. Узяты ў палон 1 афіцэр і 80 салдатаў. Нямецкія і аўстрыяцкія палкі наабапол даліны Отоса здабылі румынска-расейскія пазыцыі, а ў даліне Путна ў вострай бітве за кожны дом узалі Гульнічы. Каля Нэрэйна, у даліне Забала, нашы войскі йдуць упарод.

Фронт фэльдмаршалка Маккезіна: На поўначы і на ўсходзі ад Рымніку-Сарат нашы войскі спаткалі сільны адпор, асабліва на Краю гор. У адважнай атацы яны ўзарваліся на пазыцыі ворагоў і абілі пасля на іх сільныя контратакі. Між Рымніку-Сарат і далінай Будаўля ў вострых бітвах мы так сама пасунуліся ўпярод.

Дунайская армія, б'ючыся, набліжаецца да крэпка умацаванай лініі Гургэці—Цынцэа (на заходзі і палудзеным заходзі ад Браіла).

У Добруджы боўгарскія войскі мелі ўдачу проці Мачына.

Македонскі фронт: На Струме—удачныя операцыі боўгарскіх і турэцкіх патрулёў.

Пагібель францускаго броненосца.

ПАРЫЖ. Ваеннае міністэрство апавешчае:

Броненосец «Gaulois» затануў 27.ХІІ у Сяродземным моры ад торпеды падводнай лодкі. Броненосец пайшоў на дно ў поў гадзіны.

123973



гяз воткліка: вось жэ, ўжо 1916 год даў нам прызнанне нямецкай уласцю праваў бедарусоў, як асобнай нацыі. Гэтак сама і наша творчая культурная праца, — як той ком сьнегу, што, кінуты з гары, ляціць у даліну і з нячутай шчыкасцю вырастае ў аграмадную глыбу, — павінна развівацца ўсё болей і болей, захопліваючы што-раз шырэйшыя кругі. На гэта дае нам надзею мінулы год — гэты найцяжэйшы год у нашым жыцці, калі беларусы стаўлялі толькі першыя крокі самабытнага культурнага і грамадзкага жыцця.

Цяжкі быў мінулы год і з-тым, што забраў многа ахвяр с-паміж лепшых сыноў народу. Ня лічучы тых, што пралілі сваю кроў на вайне, сьмерць вырвала с-паміж нас адну з найлепшых работніц на роднай ніве — сьв. п. Алэзію с Пашкевічоў Кейрысовую, шырока вядомую пад імем «Цёткі». А там, у Міншчыне, ўжо с таго боку крывавай мяжы, зышоў са сьвету найстарэйшы прадстаўнік беларускага руху да нацыянальнага адраджэння — сьв. п. Аляксандар Ельскі. І, агледжучыся на перажытае ў 1916 гаду, мы с пашанай і жалем скланяем свае галовы перад іх магіламі.

Але ня згіне дарма праца як памершых, так і жывых сыноў Зямліны нашай. Той новы год, што сягоньня настаў, павінен даць плён с пасеяных у мінулым зернят. І на парозі яго мы, паводлуг старадаўняга звычаю, звертаемся да ўсіх братоў нашых з гарачым жаданьнем, каб хваціло ў іх сіл сабраць той плён, каб не апалі рукі ў далейшай рабоці, хоць мо' не раз ешчэ прыдзецца перажыць цяжкія момэнты!

Дай Бог шчасце вам і долю ўсім, хто сьлёзы праліваў, хто у бедным родным полі зерне праўды засеваў!

Сусьветная вайна у 1916 г.

Надзеі як ваенных паваг, так і звычайных людзей, што 1916 год прынесе канец сусьветнай вайны, ня споўніліся.

У першай палавіне 1916 году былі два наступленьня: нямецкае — пад Вэрдэнам і аўстрыйскае — ў палудзённым Тыролі. Абодва наступленьня ў першы момэнт былі удачныя, і можна было думаць, што яны сур'ёзна адаб'юцца ва ходзі вайны. Быў момэнт, калі здавалася, што для Вэрдэну настаў канец, і гэтак французскі фронт будзе пярэван у тым мейсцы, дзе выходзяцца фронт паўночны і ўсходні. Ня менш удачным у самым пачатку было і наступленьне аўстрыйскае ў палудзённым Тыролі. І тут быў момэнт, калі здавалася, што аўстрыйскі клін разарве італьянскі фронт, што аўстрыйскі дойдучь пабедна да Венеціі і адрэжучь італьянскае войско, якое стаяло на фронці Ізонцо. — Тады ворагі двайным наступленьнем сваім: расейскім — на валынскім, англіцка-французскім — на фронці Соммы, — не далі немцам і аўстрыйцам выкарыстаць удачу пад Вэрдэнам і ў Тыролі. Надзея расейцоў пад камандай Брусілова меў на мэці ня толькі адцягнуць аўстрыйскія сілы ад Італіі, але і тое, як відаць с самаго географічнага палажэння, каб прымусіць Румынію прылучыцца да савязнікоў. Трэба прызнаць, што наступленьне Брусілова было вельмі удачнае: аўстрыйскі з вялікімі стратамі людзьмі і ваеннымі матэрыяламі былі значна адціснуты на захад, і быў момэнт, калі сур'ёзна баяліся прарыву ўсяго аўстрыйскага фронту. Каб паправіць палажэнне на

дзяржавы былі прымушаны згрунтаваць змяніць размяшчэнне сваіх сіл. Аўстрыйскі значную часць войско, наступаўшых проці Італіі, перакінулі на ўсход, а немцы былі прымушаны спыніць свае операцыі пад Вэрдэнам і, значна аслабіўшы свой заходні фронт, паслаць войско ў Галічыну і Валынь. — З гэтаго французы і англічане скарысталі дзеля контратакі пад Вэрдэнам і магутнага наступлення на Сомме.

Пад той час выступіла ў сусьветнай вайне Румынія, аданіўшая лішне высокая удачу Брусілова. Ня толькі савязнікі, але і грамадзянства цэнтральных дзяржаў думала, што выступленне Румыніі развяжэ пытаньне, хто пераважыць у сусьветнай вайне. І трэба прызнацца, што запраўды зляжылося вельмі сур'ёзнае палажэнне. Тады за начальніка штабу вялікай глаўнай кватэры і, значыць, фактычным кіраўніком усіх сіл цэнтральных дзяржаў на заходзі і на ўсходзі быў назначэн Гіндэнбург. Ня глядзячы на ведзенае незвычайна вялікімі сіламі англіцка-французскае наступленне на Сомме, Гіндэнбург пастанавіў кінучь свае сілы перш за ўсё проці Румыніі. Хоць гэтакі крок і выдаваўся лішне ўжо сьмелым, — аднак, далейшыя удачы паказалі, што плян вялікага нямецкага стратэга быў правільны. У зусім кароткім часі злучэнне пад кіраўніцтвам Макензэна нямецка-аўстрыйска-боўгарска-турэцкіе войскі ў пабедным паходзі зававалі Мадую Валахію, Вялікую Валахію з Букарэштам і Добруджу. Цяпер ідзе змаганьне за апошнюю часць Румыніі — Молдавію, каторая становіць левае крыло расейскага фронту. З уграітай Молдавіі счэзьлі бы ўсе рэзультаты удачнага наступлення Брусілова ў летку 1916 году, — і затым то расейцы пад глаўнай камандай генэрала Сахарова гэтак цвёрда бароняць апошні ешчэ не звабаны кусок Румыніі. І ня можа быць споркі, што на пал'х Молдавіі будзе ешчэ многа вострых бітв, праціецца многа крыві перш, чым развяжэцца пытаньне аб яе долі.

Пяцімесячная бітва на Сомме, сперша даволі удачная для англічан і французоў, дайшла таго, што на вузкім адрэзку адціснула нямецкі фронт, ды не здалела яго разарваць.

На Македонскім фронці арміі Сэрэйлі ўдалося здабыць Манастыр і гэтак дайсці таго, што Сэрбія формальна ізноў аджыла.

На фронці Ізонцо італьянцам урэшці ўдалося здабыць Гэрд, але да намечанага апошняга пункту наступлення іх усё ешчэ далёка ад фронту, і нельга думаць, каб італьянцы дайшлі да яго.

Гэткія былі важнейшыя ваенныя выпадкі ў 1916 гаду. Прыгледжучыся да іх і аданіваючы паводлуг справядлівасці, трэба сказаць, што ў палажэнні ваюючых старон, наагул, значных змен німа: стратам у адным мейсцы адпавядаюць здабчы у другім і наадварот. Аднак, с прычыны поўнай катастрофы ў Румыніі і банкруцтва надзей савязнікоў, трэба прызнаць, што з ваеннага пагляду 1916 год прынёс цэнтральным дзяржавам значную удачу, с політычнага-ж і ешчэ болей з эканомічнага пагляду удача вельмі вялікая.

Адбудаваць Польшчы мае не ваеннае, а толькі палітычнае значэнне. Ня глядзячы на ўсю нашу прыхільнасць да суседняго, братняго нам польскаго народу, атрымаўшаго цяпер незалежнасць, мы павінны зусім безстаронна прызнаць, што ні польскія легіоны, ні новаладжэная польская армія сур'ёзна на ходзі сусьветнай вайны заважыць ня могуць.

Вайна переносіцца ў 1917 год. Не памыкаючыся прарочыць, мож-

на, аднак, сьмела сказаць, што 1917 год будзе сьведкай канца сусьветнай вайны і ў сусьветнай гісторыі будзе мець такое-ж значэнне, як год 1648 і 1815.

У Вільні і ваколліцах.

× У новагоднюю ноч (апаवेशчэнне). Згодне з загадам Озсбешішавера Ost, цывільным жыхрам уначь на 1 студня 1917 году пазволено быць на вуліцах да 1 гадз. пасьяла поўначы.

× «На Антокалі». У панядзелак, 1 студня 1917 г., на Новы Год, у цырку на Лукішскім пляцу беларуская драматычная дружина пад кірункам п. Ф. Олехновича, на жаданьне публікі, ставіць другі раз п'есу «На Антокалі».

П'еса гэта, ў каторай многа сьпевоў і танцоў, на першым прадстаўленьні спаткала дужа сымпатычны прыём у публікі, і трэба думаць, што цяпер яна прыцягне яшчэ болей людзей, чым той раз. Новаму прадстаўленьню можна суліць поўную удачу, бо нават і тых дробных недахватак якія выявіліся на прэм'еры, цяпер, само сабой, ня будзе.

Цэны вельмі прыступныя — ад 25 фэн. да 4 м. Пачатак а 5 гадз.

× Кватэрыцкае пытаньне. 28 сьнежня у месцовым урадзі адбылося засяданьне камісіі дзеля апекі над пакінутымі дамамі пад маршалкоўствам д-ра Кэрпэра. На засяданьне быў запрашэн і савязкватэрантоў, каб умовіцца аб помачы савяза пры здачы у арэнду пустых гаспод у пакінутых дамох аплатным кватэрантам. Прадстаўнік савяза, сакрэтэр яго Р. Гіндэнбург, звярнуў увагу на тое, што ўся труднасць развязкі гэтаго пытаньня аснована на лішне высокіх цэнах, якія назначае для гэтых кватэр месцовае камісія, зложэная з адных толькі гаспадароў дамоў. Ён надаў праект, каб цэны на кватэры назначала асобная установа, — такога характару, як Грамадзянскі Угодлівы Суд, у якой былі бы ў роўным чысьле прадстаўнікі дамаўласнікоў і кватэрантоў. Прадседацель камісіі, Рытэль, атказаў на гэта, што камісія, прымаючы пад увагу перажываны момэнт, назначала цэны на 50% таней, чым даўнейшыя. Маршалкоўчый д-р Кэрпэр сказаў, што паніжэнне цен не страшно, а важна засяліць пустыя кватэры, — але разам с тым ня трэба давадзіць да лішне рэзкага агульнаго упадку цен. Нападзённе асобнай установы дзеля назначэння цен ён лічыць лішне цяжкай справай для непатрэбнай, бо ён зусім даверае камісіі; у прыпадках споркі развязаць пытаньне можа Witschafts Officer.

Пасьяла даволі доўгіх гутарак аб гэтай справе ўсе зыйшліся на тым, што савязкватэрантоў будзе пасылаць у-ва ўсе цыркулы сваіх упоўнамоўчаных, каторыя, разам с цыркуловымі апекунамі камісіі, будуць аглядаць пустыя гасподы і назначаць справядлівыя цэны на іх. Калі-ж яны між сабой ня згодзяцца, дык спорка будзе пра д-ра Кэрпэра аддавацца на разгляд угодліваго суда.

× Новыя карты на хлеб. Новыя што-тыднёвыя карты на хлеб маюць на кожны дзень чатыры адрэзкі, каторыя разам даюць прэзо на 200 гр. мукі, або 250 гр. хлеба, або 150 гр. круп і т. д. Замест кожнаго адрэзка (значыць, чверці дзеннай порціі) можна атрымаць у месцовых страўнях адну порцію зупы, а за ўвесь дзень — 4 порціі. Надалей за кожную порцію зупы, незалежна ад таго, ці яе купля-

юць, ці даюць дарма, трэба будзе аддаваць чверць дзеннаго адрэзка.

Новае правіло ўводзіцца ад пачатку студня.

× Курс рубля: офіцыйны — 1 м. 90 фэн. за рубель; у банках пры прадажы — 2 м. 19 1/2 ф., пры куплі — 2 м. 23 1/2 ф.

Пазычковае каса бярэ 6%.

Апаवेशчэнне

у справе заявак.

Дзеля організації урада аб заяўцы жыхароў («Einwohnermeldeamt») у вільнскім месцовым округзі ладыцца рэгістрація насялення.

Кожны валадзеец дому або упраўляючый домам павінен выразна спісаць ведамасці аб усіх жыхароў дамоу на картах дзеля заяўкі паводлуг ведамасцей, упісаных у пашпартах Обэр Ост. Гаспадар дамоу або упраўляючый, заўняючы заявочныя карты, можа карыстаць с помачы бюро перапіскі. У кожным прыпадку ён павінен сваім подпісам або знакам заверыць правільнасць запісу.

Жыхары дамоу павінны даваць гаспадарам або упраўляючым дамам ўсе ведамасці аб сабе, паказваючы свае пашпарта Обэр Ост.

Карты, каторыя трэба заўняць, павінны быць узяты гаспадарамі або упраўляючымі дамамі да 10 студня 1917 году у іх міліцыйных цыркулах*). Запоўніўшы іх паводлуг загада, іх трэба самым аддаць назад у сваім міліцыйным цыркуле да 15 студня 1917 году. Падаваць трэба ў белым конверці, на каторым павінно быць напісана:

- 1) імя гаспадара дамоу, або упраўляючаго, нумэр дамоу і вуліца, дзе сам ён жыве;
- 2) вуліца і нумэр дамоу, дзе жывуць людзі, аб каторых заяўляюць;
- 3) чысло ўложаных у конверт заявочных карт.

Гаспадароў дамоў, іх упраўляючых і жыхароў дамоў, каторыя ня спюняць вышэйпісанаго загаду, ці выпуцяць яго неакуратна, будуць караць паводлуг §§ 138 і 139 новаго расейскаго статуту аб карах.

Вільна, 28 сьнежня 1916 г.

Der Deutsche Stadthauptmann
Polizei Verwaltung
з м.
Kensler,
Капітан.

*) Для жыхароў ваколліц вільнскаго месцоваго округа, якія знаходзяцца за межамі места, цыркулы назначаны гэтак:

Цыркул II, Острабрамска 36, для ваколліц:

Рыбнік, Курыаншкі, Навоз, Доль, Дубнікі, Коміны, Падвыжонка, Падпрыжышкі, Мешканцы, Падмачышкі.

Цыркул IV, Кальварыйская 21, для ваколліц:

Боутупе, Жураўцы Новыя, Шышкіні, Трышполь.

Цыркул V, Піўная 16, для ваколліц:

Маркуце, Горы, Тапашышкі.

Цыркул VI, Зарэччя 16, для ваколліц:

Пушкары, Леонішкі.

Цыркул VII, Гарбарская 5, для ваколліц:

Волокуне, Рэкацішкі, Вршубка, Швайцары, Гураўцы.

Цыркул VIII, Орэнбургская 5, для ваколліц:

Бурбішкі, Крапіўніца, Воўчая Лапа, Навасёлкі, Даліны, Панары, Румынцы.

Цыркул IX, Высёлка 5, для ваколліц:

Крыжоўка і Юстыноўка.

ЗАГАД

На mocy Найвышэйшаго загада з 22 лістапада 1916 г. («Агтее-Verordnungsblatt», Nr. 326 B 1 2) для усіх зямель упраўленьня Вільна — Сувалкі выдаецца ніжэйпісаны па-ліцейскі за гад:

§ 1.

Кожны, у каго ёсць коні, павінен усіх сваіх каней прывязці ў камісію дзеля агляду іх і набору, якія адбудуцца, пачынаючы ад 3.1.1917, паводлуг загаду Этэпнай Інспекцыі 10.

§ 2.

Хто ня споўніць гэтаго, таго карацімуць вастрогам да 6 месяцаў або штрафам грашмі да 6.000 марак. Калі-ж штраф (грашмі) нельга ўзяць, дык замест кожных ад 3 да 30 марак назначаецца 1 дзень арышту ці вастрогу.

Апроч гэтаго непрыведзеных каней будуць конфіскаваць.

§ 3.

Гэты паліцэйскі загад мае сілу ад дня апавешчэння яго.

Вільна, 28 снежня 1916 г.

Глаўнакамандуючы 10 Арміяй
падп. v. Eichhorn,
Generaloberst.

З усяго Краю.

Гадоўля сьвіней.

КОУНА. Дзеля выкарыстання кухонных адпадкаў граданачальнік дае сьвіней. Сьвіней даюць без ніякай заплаты с тым, што яны павінны быць вернены назад. За прырост вагі будуць даплачваць паводлуг найвышэйшых цен. Калі сьвіні будуць куплены, дык за іх так сама будуць браць паводлуг найвышэйшай цаны, і тады яны астаюцца на ўласнасць купляючага, каторы сам можа іх біць.

Незвычайны век.

МІТАВА. У бібліятэцы музея, ў сабранні аўтографоў ёсць, між іншым, гэткая записка (на нямецку): «У Полацку, ў Літве, як пішучь газэты, нідаўна памёр чалавек, катораму было 180 гадоў. Цікава даведацца: 1) ці вестка аб яго веку—справедлівая; 2) біографію і спосаб жыцця гэтаго чалавека».

ВЕСТКІ З РАСЕІ.

«Вайна да канца!»

ПЕЦЯРБУРГ. (П.Т.А.) «Глаўнакамандуючы выдаў 25.XII прыказ для арміі і флоту, у якім, між іншым, кажа:

«Сілы ворагоў, як відаць, канчаюцца, а тым часам [моц Расеі і яе саюзнікоў] безупынна ўзрастае. З гэтай прычыны Нямецкая неўспадзеўкі прадлажыла мірныя перагаворы. Але для гэтаго час ешчэ не настаў. Выпаўненне загадаў Расеі: здабыццё Константинопаля і марскіх пралівоў і адбудова вольнай, цяпер раздзеленай на тры часці Польшчы—ешчэ не забеспечаны. Я не сумняваюся, што кожны верны сын Сьвятой Русі пераконан, што мір можа быць дадзены ворагам толькі тады, як яны будуць выгнаны з нашай зямлі і пабіты да канца. Значыць, будзем цвёрдымі ў нашай веры ў поўную паведу. І Усемагучы паблаглаславіць нашы знамяны. Ён дае нам мір, адпаведны да геройскіх учынкаў маіх слаўных войск, — мір, за каторы патомныя накалены будуць славіць вашу памяць».

«Нов. Вр.» піша: «Апроч цара і генэрала Рузскаго апавешцілі прыказы да войск ешчэ генэралы Брусілов і Эвэрт; яны кажуць аб патрэбі ваеваць далей—да аканчальнай паведы».

Увага: Так пышнымі і громкімі фразамі стараюцца ашукаць народы Расеі і расейскіх салдатоў у справе запраўднага палажэння!

Жаданье міра.

КОПЭНГАГА. Паводлуг «Нов. Вр.», па ўсей Расеі гэтымі днямі раздаваліся пракламацыі з жаданнем міра.

Рэзолюцыі работнікоў проці выдалення работніцкіх дэпутатоў з Г. Думы жадаюць ад правіцельства замірэння.

Палітычнае палажэнне.

ЛОНДОН. «Daily Chron.» даносіць с Пецярбурга, што палітычнае палажэнне не змянілася.

Трэпову не удалося ўлажыць аднародны кабінэт.

Здароўе Пратопапова то папраўляецца, то ізноў псуецца.

З'езд земств і мест, назначены ў Маскве, у апошні момант забаронены.

Хвароба Мікалая Мікалаевіча.

ШТОКГОЛЬМ. Як даведалася «Рэч», Мікалай Мікалаевіч цяжка захварэў у Тыфлісе. З гэтай прычыны ён не здалеся прыняць каманду над расейска-румынскімі сіламі ў Молдавіі.

Аб палажэнні ў Румыніі.

ПЕЦЯРБУРГ. Расейскія ваенныя кругі с прычыны прыпадкаў у Румыніі кажуць:

Расейска-румынскія войскі адходзяць на поўнач і пакінулі ў Добруджы толькі ар'ергард. Глаўныя сілы цвёрда сьцерагуцца перадчаснага спаткання з ворагамі, бо расейская глаўная камаанда маціцца захаваць сваё войско ў цэласці дзеля операцый пры больш выгодных варунках.

Новая страта.

БЭРЛІН. Адна з нямецкіх падводных лодак у Паўночным Ледавітым акіяні, на ўсходзі ад Нордкапу, арэштвала параход расейскага дабравольнага флоту «Сухан». Параход вёз ваенныя матэрыялы і ішоў з Амэрнкі у Архангельск. На ім было 100.000 шрапнелёў, 75.000 грамаў, 150.000 гранатных гільз, 250.000 галовак да гранат, 100.000 іншых галовак, 150.000 кілёгр. узржучатаго матэрыялу, 175.000 кілёгр. пороху, 40.000 кілёгр. чорнага пороху, 127 гранат 30-цэнтыметровых, 150 цыліндроў с квасам, 1.230.000 кілёгр. волава, 7 грузавых самаходоў, 200.000 вязак скуры на падошвы, 500 шпуль калючага дроту і 6.000 штук рэльсоў для чыгункі.

З усяго сьвету.

Каранацыя караля Вэнгрыі.

БУДАПЭШТ. Кароль і каралева прыбылі ў сталіцу, пачэсна вітаные народам.

БУДАПЭШТ. З вялікай урачыстасцю, згодне з гісторычным рытуалам, адбылася каранацыя аўстрыяцкага імператара і жонкі яго на караля і каралеву Вэнгрыі.

Аб французскіх сацыялістах.

БЭРЛІН. «Vorwärts» піша, што трудна зразумець думкі французскіх сацыялістоў, каторыя гатовы за абмылкі расейскай стратэгіі плаціць французскім мясам і крывёй.

ТЭЛЕГРАМЫ.

Нямецкія апавешчэння:

29.XII. Заходні тэатр:

Фронт нямецкаго Наследніка: На заходнім беразі Маасу, ля вяршыні 304 і на палудні ад Мёртваго

Чалавека, былі зроблены наступленныя на францускія пазыцыі, каторыя дайшлі да другой і трэцяй лініі іх. Узяты 222 палонных салдат, 4 афіцэры і 7 кулемётоў.

Усходні тэатр:

Фронт Леопольда Баварскаго: Нічога выдатнаго.

Фронт эрц-герцага Іозэфа: Палудзеннае крыло армейскай групы, у звязі з операцыямі ў Вялікай Валахіі, пасунулося ў горы на ўсход. Нямецкія і аўстрыяцка-венгерскія войскі ў гарыстай ваколіцы на ўсходнім фронці ў Семіградзіі здабылі штурмам некалькі пазыцый. Узяты 1400 палонных расейцоў і румыноў, 18 кулемётоў і 3 гарматы.

Фронт фэльдмаршалка Макензэна: На левым крыле 9 арміі баварскія і аўстрыяцкія войскі зламалі ў гарах сільны адпор злученых ворагоў і дайшлі да Думітрэсту, ў 20 верстах ад Рымніку-Сарат. Правае крыло прабілося між адрэзкам Рымніку і ракой Буцауль, здабыло некалькі упорна бараніўшыхся вёсак і не дало расейцам часу задержвацца на загадзя прыгатаваных пазыцыях між азёрамі. Тут узяты 1400 палонных расейцоў, 3 гарматы і некалькі кулемётоў.

У Добруджы здабыт Рахэль. Македонскі фронт: Без выдатных прыпадкаў.

30.XII. Заходні тэатр:

Фронт Рупрэхта Баварскаго: У ваколіцах Лільля, на паўночным беразі Соммы і на паадзіноках адрэзках фронту Эн агонь ад часу да часу крапчэў. Наступленныя англіцкіх і французскіх патрулёў адбіты.

Фронт нямецкаго Наследніка: На левым беразі Маасу французы за дзень не раз ішлі у атаку пасля падгатоўкі агнём, але былі адбіты.

Усходні тэатр:

Фронт Леопольда Баварскаго: Пры благой пагодзі—звычайныя стычкі каля аकोпу.

Фронт эрц-герцага Іозэфа: У заснепаных сьнегам лясістых Карпатах—удачныя патрульныя операцыі нямецкіх егроў. У семіградзкіх гарах каля граніцы нямецкія і аўстрыяцкія войскі, ня глядзячы на цвёрды адпор, ўварваліся на ўмацаваныя пазыцыі і, адбіваючы сільныя контратакі, у каторых расейцы пакінулі ў нашых руках 10 афіцэроў, 650 салдатоў і 7 кулемётоў, пайшлі далей уперод.

Фронт фэльдмаршалка Макензэна: Нашы неутамімыя войскі гоняць

Міхайло Грушэвскій.

(Да яго 50-летняго юбілею).

У мінуўшым месяцы сьнежня украінскае грамадзянство спраўляло 50-летнюю гадаўшчыну урадзін вядомага грамадзкага працаўніка і вучонаго, прафэсара Міхайлы Грушэвскаго. Абшырныя стацьці аб ім памясцілі ўсе украінскія часопісы, якія выходзяць за межамі Расеі (ў самай Расеі украінскія газэты ўсе пазакрываны правіцельствам), — хаця сам юбілят знаходзіцца ў Маскве, куды яму нідаўна пазволілі прыехаць са ссылка ў Сібірс і Казань.

Радаіўшыся ў межах Расейскай дзяржавы, Міхайло Грушэвскій скончыў тут гімназію і унівэрсытэт і тут жа спасцібіў на прафэсара, прадуўчы спецыяльна над гісторыяй сваёй бацькаўшчыны Украіны. Здабыўшы вучоны тытул, яго запрасілі на катэдру украінскай гісторыі у Львові. Тут ён зразу стануў наперадзі укра-

інскаго літаратурнаго руху, сам многа пісаў у украінскіх часопісах, чытаў публічныя лекцыі аб пытаньнях, зьвязаных з украінскім адраджэньнем, урэшці, ўступіўшы ў нідаўна наладжэнае «Навуковае Таварыства ім. Шэвчэнка», стаўся душой гэтаго таварыства, а ад 1897 году і формальным галавою яго. Яго працай «Навуковае т-во ім. Шэвчэнка» дайшло такой вагі, якую у іншых народах маюць Акадэміі Наук.

Ня глядзячы на гэткую рознародную работу, праф. Грушэвскій пачаў пісаць сваю монументальную працу — абшырную Гісторыю Украіны. Першы том яе выйшоў у 1894 г., а дагэтуль усяго выпушчаны ў сьвет 7 1/2 вялікіх тамоў, і аўтор дайшоў ешчэ толькі да Хмельніччыны.

Паводлуг думкі пр. Грушэвскаго, ў 1898 г. пачаў выходзіць вельмі сур'эзны літаратурна-грамадзкі мясячнік «Літаратурна-Навуковы Вістник», згуртаваўшы найлепшыя украінскія сілы. А сьледам за гэтым Грушэвскій орга-

нізуе цэлы рад грамадзкіх устаноў і таварыстваў, каторыя маюць на мэці развіваць украінскае пісьменство, выпускаючы ў сьвет масу украінскіх кніжэк.

М. Грушэвскій стаўся асабліва вядомым між шырокімі грамадзкімі кругамі як сваімі палітычнымі і на грамадзкія тэмы стацьцямі ў часопісах, так ешчэ болей сваёй кароткай гісторыяй Украіны, напісанай па-расейску («Очерк Історіі Украінскаго Народу», 1904 г.). Праца яго друкавала і пецярбургская Акадэмія Наук, у каторай пр. Грушэвскій меў вялікую пашану.

Як с сур'эзным, цвярозым палітыкам, з ім вельмі лічыліся і расейскія палітычныя кругі болей-меней лібэральных кірункаў. Затое з дайкай ненавісьцю нападлі на яго расейскія нацыяналісты і чорнасоцыялы, вінавацячы яго ў розных выдуманых «прастукках», як «адраіду» Расеі і т. д. І калі Грушэвскій, як расейскі падданы, прымушэн быў у пачатку вайны выехаць з Аўстрыі ў Ра-

сею, — яго масквалі арэштвалі ў Кіеві і выслалі перш у Сібірс, пасля ў Казань, ды адтуль, у канцы, на стараньня групы прафэсараў—членаў Гасударственай Рады, пазволілі яму прыехаць у Маскву ды тут жыць.

Праф. Грушэвскій добра вядомы і ў беларускім грамадзянстве, да катораго ён заўсёды аднасіўся са шчырай прыхільнасцю, думаючы аб збліжэньні двух братніх народаў — украінскаго і беларускаго. У сваім «Літ.-Наук. Вістн.» ён ахвотне даваў мейсцо стацьцям аб беларускім руху да нацыянальнаго адраджэньня і сам звертаўся да беларускіх пісьменнікоў аб гэткія стацьці. І беларусы цяпер, у 50-летнюю гадаўшчыну урадзін паважанаго прафэсара і грамадзкаго работніка, шлюць яму свой шчыры прывет і жычэньня як найдаўжэйшай карыснай працы для братняго нам Украінскаго народу. А. Н.

на ўсім фронці між гарамі і Дунаем адступаючых ворагоў. У удачных бітвах яны дайшлі да лініі Відуроль—Сутэсті—Слобопія (на палавіне дарогі з Румніку-Сарату Плагінеці).

Македонскі фронт: Невялікія патрульныя сустрэчы ў даліне Струмы.

Аўстрыяцкія апавешчэння.

ВЕНА 28.XII. Усходні тэатр: (гл. нямецкае апав.).

Італьянскі тэатр: Безвыдатных прыпадкаў.

ВЕНА 29.XII. Усходні тэатр: (гл. нямецк. апав.).

Італьянскі тэатр: Учора на плошчэ Карэт агонь італьянскай артылерыі быў жывейшы. У даліне Віппаха адзін наш ваенны лятун абіў самалёт ворагоў.

ВЕНА 30.XII. Усходні тэатр: (гл. ням. апав.).

Італьянскі тэатр: Нічога новага.

Сьмерць лятуна.

БЭРЛІН. Паручык Лефэрс пагіб сьмерцю героя ў бітве на паветры.

Гэта быў адзін з самых выдатных лятунцоў і кавалер ордэру «Pour le Merite».

Палажэньне ў Англіі.

ЛОНДОН. Ніжняя Палата Новы міністар сельскай гаспадаркі сказаў: „Палажэньне—сур'езнае, бо мы, шчыра кажучы, знаходзімся ў горадзі як быцым у асадзі“. У канцы прамовы міністар сказаў, што засеяныя жытам і бульбай паля Англіі пераважаць у развязцы пытання аб пазбавіці ці разгромі ў гэтай вялікай вайне.

У Грэціі.

АФІНЫ. Усе міністры астравамі цяпер упраўляюць чыноўнікі, назначаныя правіцельствам Вэнэзелоса.

Вайна да канца!

БЭРЛІН. Нямецкі Імператар выдаў прыказ да арміі і флоту, ў якім, між іншым, гаворыцца:

„Вы—пабедзіцелі на ўсіх ваенных тэатрах на сушы і на моры. З ненарушымай верай і гордай надзеяй угледаецца на вас Бацькаўшчына. Безпрыкладны ваенны дух, які пануе ў вашых радах, ваша нязломная воля дайсьці пазбавіці, ваша любоў да Бацькаўшчыны даюць мне заўвясна, што ў новым годзі пабеда астанецца за намі“.

ЛОНДОН. «Daily Telegr.» даведалася, што атказ саюзнікоў на нямецкае прадлажэньне міра напісан у Парыжу. Вільсон атрымае тэкст яго, каб аддаць цэнтральным дэргавам. Тады будзе ясна як для ваюючых, так і для нейтральных гасударств, што німа надзеі, каб саюзнікі дзеля міра калі-колі адракліся ад магчымасьці дайсьці пазбавіці, уважаючы, што гэты мір, пакуль будзе тры-

ваць ваенная моц Нямецчыны, будзе „нямецкім“ мірам. Атказ будзе вельмі падрабны і дасць высьвясненне, дзеля чаго саюзнікі вядуць вайну; ў ім будзе пастаўлены варункі міра, зусім непдабныя да старых заўвяснаў на паперы.

Агенцтва Рэўтэра даведалася, што саюзнікі абменіваюцца паглядамі на нямецкае мірнае прадлажэньне. Пастанова аб атказе на амерыканскую ноту яшчэ ня прынята, і нельга спадзевацца, каб яна была зроблена перш чым будзе дадзена атказ саюзнікоў на нямецкае прадлажэньне.

БЭРЛІН. Розныя газэты пішуць, што ў Лондон прыйшла другая нота Вільсона—як дапаўненне да першай. Яна не адаб'ецца на паглядах саюзнікоў. Англія пашле свой атказ на мірнае прадлажэньне цэнтральных дэргаў у суботу. У атказе, наагул, будзе паўтораны заявы Ллойда Джорджа.

За мір.

КОПЭНГАГА. Даньскае, Норвэжскае і Швэдзкае правіцельства прылучыліся да выступленьня Вільсона.

Глаўны урад норвэжскага работніцкага саюза паслаў Вільсону гэткую тэлеграму: „Норвэжская сацыял-дэмакратыя, каторая становіць трыцю часць выбаршчыкоў, вітае энэргічную работу прэзыдэнта“.

Даньскія сацыял-дэмакраты паслаў Вільсону гэткую тэлеграму: „Даньская сацыял-дэмакратыя выськазвае свой спад і сваё найглыбейшае жадаваньне, каб вашы крокі дайшлі удачы“.

Спіс ваенна-палонных з нашага краю.

З Вільні і Віленскай губэрні.

Табор для ваенна-палонных Puchheim.

1 Батальён.

Алешко Александр, Сіродвічы.
Бурлакоў Лазар, Качанік.
Баўтрук Іван, Ніўка.
Белый Мікалай, Дзенісаво.
Белоў Дзімітр, Мільціно.
Вальшовіч Захар, Брусы.
Балдін Сяргей, Леді.
Вісюк Андрэй, Замосць.
Боўшыч Грыгор, Ошмяна.
Дзімітрнеў Грыгор, Княрэй.
Дашкевіч Аляксей, Дзем'ян.
Дзевятнікоў Ілья, Уштыкі.
Дыдлеўскі Піліп, Манькоўцы.
Грыгель Ілья, Лёдоцы.
Гарневіч Пётр, Вільня.
Горышын Васіль, Догаса.
Грэк Мікалай, Яново.
Лабкоўскі Іван, Белеўцы.
Пакладок Лука, Цякінцы.
Парчуч Якаў, Задвор'е.
Панкёвіч Александр, Заполье.
Плотнікоў Вавіла, Вешкі.
Папоў Язэп, Почынок.
Скрыпка Марк, Колпеўцы.
Снапок Ігнат, Вінаградоў.
Шлінгель Язэп, Навасёлкі.
Цімафееў Аляксей, Лашово.

3 Батальён.

Якобалеў Сяргей, Роскоты.
Касоль Іван, Ортубок
Поркалоў Іван, Узурово.

5 Батальён.

Захароў Тодар, Кукляны.
Адамоў Пётр, Рублі.
Бузанкоў Нэстор, Сьвір.
Камкоў Лазар, Дзімеліка.

Табор для ваенна-палонных Tuchel.

Белюс Барыс, Вільня.
Новіцкі Бальтазар, Бейнашэ.
Якроіч Станіслаў, Мачучы.
Раўдіс Мацей, Герыканцы.
Міленскі Вігенд, Мэрэч.
Высопкі Гіполіт, Просы.
Плубянка Адам, Кляшэ.
Баневіч Александр, Вілейка.
Сінкевіч Болеслаў, Вільня.
Кіндур Альбін, Лінтманы.
Вашчылоў Міхаіл, Васілішкі.
Вішнеўскі Броніслаў, Сьнега.
Кавалевіч Іван, Парэчэ.

Ігнатовіч Антон, Дземечэў.
Пінто Аляксей, Воканэ.
Аноп Язэп, Велая.
Камінскі Ігнат, Вусне.
Апыковіч Грыгор, Чэбаі.
Скурачунак Язэп, Шышкі.
Ігначук Антон, Загоры.
Усьціновіч Ягор, Калодцы.
Цярэшка Пётр, Слабодка.
Мордас Констанцін, Мордасы.
Касмач Грыгор, Хотатаічы.
Башкоўскі Іван, Ганцічы.
Вальковіч Ягор, Вараші.
Мірмоўскі Ян, Мэйшагола.
Лебэндзевіч, Вінцэты, Дямнэкі.
Галавач Іван, Агароднікі.
Гундро Сылвэстар, Борці.
Сасноўскі Якаў, Вільня.
Стэфановіч Язэп, Почытва.
Станкевіч Станіслаў, Вільня.
Лучын Іван, Свейск.
Сувы Пётр, Забелцы.
Болтріс Франц, Коцкаў.
Матуйза Станіслаў, Друскенікі.
Вальмэда Іван, Чэрневічы.
Седзюкевіч Іван, Рыга.
Маслоўскі Юльян, Косьцецізна.
Шышкоўскі Вінцэнт, Пэцмэстар.
(Далей будзе).

БЕЛАРУСКІ ТЭАТР

У будынку Цырку, на Лукішскім пляцу, у панядзелак
1 студня 1917 г.

а 5 гадз.

ДРУГІ РАЗ

а 5 гадз.

„На Антокалі“

п'еса з віленскага жыцьця с песьнямі і танцамі ў 3 актах
Ф. Олехновича. Цэны білетоў ад 25 фэн. да 4 м.



Нямецкі Тэатр у Вільні

Пагулянка.

Дырэкцыя: Іозэф Гейсэль.

У нядзелю, 31 сьнежня 1916 г.

Паабедзі а 1/4 г.

нізкія цэны

„Гандляр Птушэк“
опэратка ў 3 акт. Цэллера.

У панядзелак (сьвяткаваньне Новаго Году) 1 студня 1917 г.

Паабедзі а 1/4 г.

нізкія цэны

„Валацугі“
опэратка ў 3 акт. Цырэра.

У аўторак, 2 студня 1917 г.: „ВАЛАЦУГІ“.

У сераду, 3 студня 1917 г.: „ПРАДАДЗЕНАЯ НЯВЕСТА“.

Вечарам а 1/8 г.

нядзельныя цэны

Мешаны Вечар
з учасьцем усіх найлепшых сіл

Вечарам а 1/8 г.

нядзельныя цэны

„І я быў малады“
фарс у 3 акт. Нэаля і Фэрнэра.

Cigarette № 15
Cigarette № 25
Gold-Saba
Flaggengala.

GARBÁTY
CIGARETTEN
Für Qualitätsraucher

Graf Yorck
Meine Passion
Burschenschaftler
Landesflagge.